

दिनांक 16 फरवरी, 2017 को सायं 04:00 बजे से मर्चेट्स चैम्बर ऑफ उत्तर प्रदेश (एम.सी.यू.पी.), कानपुर इनकम टैक्स बार एसोसिएशन (के.आई.टी.बी.ए.) एवं कानपुर उद्योग व्यापार मंडल (के.यू.वी.एम.) के संयुक्त तत्वाधान में "डॉ. मुरली मनोहर जोशी, माननीय सांसद, कानपुर नगर, को महामहिम राष्ट्रपति, भारत सरकार द्वारा पद्मविभूषण" से अलंकृत करने हेतु मनोनीत किये जाने के उपलक्ष्य में अभिनन्दन-समारोह का आयोजन किया गया |

मर्चेट्स चैम्बर के अध्यक्ष श्री पदम् कुमार जैन ने कानपुर नगर के माननीय सांसद डॉ. मुरली मनोहर जोशी, उक्त संस्थाओं तथा कानपुर की अन्य प्रतिष्ठित संस्थाओं के सदस्यगणों एवं समस्त मीडिया कर्मियों का स्वागत किया | उन्होंने कहा की यह हमारे लिए एक सौभाग्य की बात है कि कानपुर के सांसद माननीय डॉ. जोशी जी को देश के दूसरे सर्वोच्च सम्मान पद्मविभूषण से सम्मानित करने के लिए नामांकित किया गया है, अब वह सिर्फ भारत रत्न से सिर्फ एक कदम ही दूर है | श्री जैन ने कहा की डॉ. जोशी एक कुशल-राजनीतिज्ञ होने के साथ-साथ एक समाज-सुधारक, विचारक, लेखक एवं शिक्षक भी है |

डॉ. मुरली मनोहर जोशी, सांसद-कानपुर नगर जी ने कहा कि हमारा देश आज विश्व के पटल पर एक अत्यंत महत्वपूर्ण स्थान रखता है | डॉ. जोशी ने कहा कि देश आज जिस तरह से हमारा देश अपने रक्षा संसाधनों पर खर्च कर रहा है हमें विश्व की महाशक्ति बनाने से कोइ नहीं रोक सकता | डॉ. जोशी ने देश में व्याप्त समस्याओं जैसे आर्थिक विषमता, संसाधनों का बेहतर तरीके से उपयोग न होने के साथ-साथ अत्यधिक समपन्नता भी देश में पूर्णतया विकास न होने के लिए जिम्मेदार है | डॉ. जोशी ने कहा कि देश के 1 प्रतिशत धनाइय वर्ग बचे हुए 99 प्रतिशत लोगों से अधिक समपन्न है | डॉ. जोशी ने कहा कि देश की आजादी के समय आर्थिक विषमता 1:80 थी जो कि अब बढ़ कर लगभग 1:300 तक पहुंच गयी है | डॉ. जोशी ने कहा कि जिस प्रकार संसाधनों का दोहन हो रहा है उससे यह प्रतीत होता है कि हम अपनी आगामी पीढ़ी के लिए गड़बो भरा संसाधन रहित संसार छोड़ जायेंगे | उन्होंने

कहा कि यदि संशाधनों का ठीक तरीके से उपयोग होगा, देश के वनों की रक्षा होगी तो हम अपनी भावी पीढ़ी को एक बेहतर कल देने की उम्मीद कर सकते हैं ।

नगर प्रमुख कैप्टन जगत्वीर सिंह द्रोण ने कहा की डॉ. जोशी ने अपनी भौतिक विज्ञान की थीसिस को प्रथम बार हिंदी भाषा में लिखा था । उन्होंने कहा कि डॉ. जोशी जी चिन्तक, विचारक तथा गंभीर परिस्थितियों में भी शांत रहकर समस्याओं का निराकरण करते हैं ।

कार्यक्रम का संचालन मर्चेट्स चैम्बर के उपाध्यक्ष श्री बी.के. लाहोटी ने किया ।

कार्यक्रम के अन्त में धन्यवाद-प्रस्ताव श्री विजय पंडित ने दिया ।

कार्यक्रम में उपस्थित गणमान्य: श्री बी.के. श्रिया, श्री शशि बाजपेयी, डॉ. आई.एम. रोहतगी, श्री बी.एम. गर्ग, श्री लछमन दास रुपानी, श्री शशि कान्त शर्मा, श्री रुफी वाकी, श्री एम.एल. जैन, श्री सुधीन्द्र जैन, डॉ. जे.एन. गुप्ता, उक्त समस्त सहयोगी संस्थाओं एवं कानपुर की अन्य के सदस्यगण उपस्थित थे ।

सधन्यवाद

मर्चेट्स चैम्बर ऑफ उत्तर प्रदेश